

THE JOURNAL OF LANGUAGE AND CULTURE



Volume 1 - Issue I
December 2021

TJOLC
ISSN 2806-5395

Category: Research Article

වටාපත් නිර්මාණය හා ගලනර ගැමීයේ

රු. එස්. අයි. කුඩානි ජයසිංහ

ARTICLE DETAILS

Published Online & Printed
December 2021

Author:

රු. එස්. අයි. කුඩානි ජයසිංහ
කලීකාලාරය (තාවකාලික),
භාෂා අධ්‍යාපනාංශය, සමාජීයවිද්‍යා හා
මානවකාස්ත්‍ර පියා, රුහුරට විශ්වවිද්‍යාලය,
මිනින්නලේ.
Email: isharakaushani44@gmail.com

Keywords:

වටාපත, සංස්කෘතිය, ගලනර ග්‍රාමය,
නස්න කර්මාන්ත, සාම්ප්‍රදායික උරුමය

Abstract

Craft and handicraft are the major factor in the identity of any nation. Around the world the handicraft industry has been an uprising past few years. In the world every country has their own handicraft. Also Sri lankan handicraft industry is one of the best industry which has traditional value. This paper presents an industry that is not much talk about in Sri Lanka. It is ‘industry of watapath’. Around that industry has their own traditional culture and knowledge. In present the industry is facing much challenges. They need alternative ways to overcomes these problem. This study was conducted to identify social and cultural background and unique problems to they have to face.

හඳුන්වීම

හස්ත කරමාන්ත ක්ෂේත්‍රය වූ කලි ජනතාවගේ ඉතිහාසය හා පිටත රටාවන් හා බැඳුණු කුසලතාවයන් සමග පොශාසන් වූ සාම්පාදායික ක්‍රම සහ උරුමයන් ගබඩා කිරීමට මෙන්ම සුරෙකීමටද ඇති හොඳම මාධ්‍යකි (Raina,2019). මෙම ක්ෂේත්‍රය කෙරෙහි සංවර්ධන රටවල් දක්වන ආකළුපයට සාපේක්ෂව සංවර්ධනය වෙළින් පවතින රටවල දක්වන ආකල්පය හාත්පසින්ම වෙනස් වේ. ශ්‍රී ලංකාව තුළද මෙම හස්ත කරමාන්ත ක්ෂේත්‍රය අරථ ගැන්වෙන්නේ දිලිංග ග්‍රාමීය ජනතාවගේ කළාවක් වශයෙනි. මෙම කරමාන්ත ක්ෂේත්‍රය වූ කලි සිංහල ජනතාවගේ සංස්කෘතිය සමග එන්දිය බද්ධතාවයකින් යුත්ත කරමාන්ත ක්ෂේත්‍රයකි. මෙහිදී අධ්‍යනයට බදුන් වන්නේ සිංහල සංස්කෘතිය හා අවශ්‍යෝගනීය සම්බන්ධතාවක් සහිත බොඳුද සංස්කෘතියෙහි හික්ෂා අනන්‍යතාව කෙරෙහි සාපුෂ්වම බලපාන්නා වූ කරමාන්තයක් කෙරෙහිය. එනම් වටාපත් කරමාන්තයයි. සත්ත්වාරුව ආශ්‍රිතව මෙම තලකොළ කරමාන්තයට හිමිවන්නේ සුවිශේෂ ස්ථානයකි. දිවයින් සතර දිග්ධාගයේම වෙශෙන හික්ෂාන්වන්සේලා උදෙසා අවශ්‍ය වටාපත් නිර්මාණය වන්නේ මෙම ගලනරය වටාපත් ගම්මානය හරහායි. මෙම කරමාන්තයේ ආරම්භය හා විකාශනය මෙන්ම ඒ හා බද්ධව පවතින්නා වූ සංස්කෘතික අනන්‍යතාවය මෙන්ම වර්තමාන ගෝලිය සමාජයත් තුළ මෙම කරමාන්තය අභියෝගයට ලක් වී ඇති ආකාරය මෙහිදී විමර්ශනය කරනු ලබයි.

සාම්ප්‍රදායික විමර්ශනය

අනුරාධ සෙනෙවිරත්න විසින් රචනා කරන ලද සංස්කෘතිය හා කළා ගිල්ප කාතියේදී අතිත ශ්‍රී ලංකාවේ කරමාන්ත පිළිබඳ කරුණු දක්වා ඇත. ඒ අනුව කාමිකාර්මික පිටතයකට තුරු වූ ජනයා සිය එදිනේදා පිටතයට අවශ්‍ය උපකරණ නිපදවා ගැනීම සඳහා විවිධ කරමාන්තයන්හි තියලුන ආකාරය එහිදී සාකච්ඡාවට බදුන් කර ඇත. ඒ අනුව හස්ත කරමාන්ත පිළිබඳ ඉතිහාසය දුරාතිතයටම දිව යන්නකි.

නොමන් සිරිපාලගේ තලමල් කවි සමාජය කාතියේදී දිවයින් විවිධ පුදේශයන්ගේ න් හඳුනා ගත් තලමල් කවි අන්තර්ගත කොට ඇත. තල ගාකය හා සම්බන්ධ අභෞතික සංස්කෘතිය පිරික්සා බැලීමේදී තලමල් කවිවලට හිමි වන්නේ සුවිශේෂ ස්ථානයකි. තලමලක් පිළිම ගම් හතක් පාලු වේය යන ජන විශ්වාසය නිෂ්ප්‍රහා කරමින් අතිත ජනයා තලමල සෞන්දර්යකාලී වස්තුවක් වශයෙන් වර්ණනාවට හසු කර ඇති බව තලමල් කවි හරහා හඳුනා ගත හැකිය. ඒ අනුව මෙම ගාකය ජන පිටතයට දැඩිව නැකම් කියන බව ප්‍රකාශ කරමින් තලමල් කවි විශාල සංඛ්‍යාවක් මෙහි අන්තර්ගත කර ඇත.

ශිනදාස ද්‍රාන්සුරිය විසින් රචනා කරන ලද කුවුගම්පළ තලමල් වරුණ කාතියේදී තල ගසේ උප්පත්ති කතාව පිළිබඳ තොරතුරු දක්වා ඇත. වයක පළාත එසේන් නැතිනම් සත්ත්වාරුව ආශ්‍රිත පුදේශ තල් කරමාන්තයට සුවිශේෂ දායකත්වයක් සපයන බව එහිදී දක්වා ඇත. ගලනරය ග්‍රාමයට තල ගස ලැබීම පිළිබඳ ජනප්‍රවාදගත කරුණුද එහි දක්වා ඇත. මේ ගාකය හා සම්බන්ධ සත්ත්ව පුජාව පිළිබඳ කරුණු ස්වේච්ඡයක්ද මෙහි අන්තර්ගත කර ඇත. මේ කාතියේදී කුවුගම්පළ, වෙළ්පල්ල, කොටුවැල්ල, ගෝගියාන, හමන්ගල්ල,

පන්නල, ගිරිල්ල, මත්තෙගම, වේරහුර, බෝපිටිය ආදි ආශ්‍රිත ප්‍රදේශයන්හි තලමල් කවි රචනාවන්ද අන්තර්ගත කර ඇත.

මහාචාර්ය ආරිය ලගමුව විසින් රචනා කරන ලද ශ්‍රී ලංකාවේ පුස්කොලපොත් ලේඛන කලාව කෘතියේදී පුස්කොල පොත් ලේඛන කලාවේ ආරම්භය මෙන්ම විකාශනය පිළිබඳවද කරුණු දක්වා ඇත. එහිදී පුස්කොල පොතෙහි උප්පත්ති කතාව පිළිබඳවද තොරතුරු දක්වා ඇත. ඒ අනුව ගලතරේ ග්‍රාමය හා සම්බන්ධ ජනප්‍රවාදගත කරුණුද මෙහි අන්තර්ගත කොට ඇත. ශ්‍රී ලංකාවේ පාරම්පරික ලේඛන සම්ප්‍රදාය වූ පැරණි පුස්කොලපොත් ලේඛන කලාව පිළිබඳ පුරාවිද්‍යාත්මක ගවේෂණයක විශිෂ්ට ප්‍රතිඵ්‍යුතුක් වන මෙම ග්‍රන්ථය හරහා පුස්කොලපොත් ප්‍රවේශීය පිළිබඳ විශිෂ්ට ආකාරයෙන් අධ්‍යානයට බෙඳුන් කර ඇත. පුස්කොලපොත් නිශ්පාදන කාර්යයේදී මෙන්ම වටාපන් නිර්මාණ කාර්යයේදී ද ප්‍රධාන අමුදුවා වශයෙන් යොදා ගන්නේ තල හා තල් ගාක දෙවර්ගයයි. මෙම කෘතියේදී එම ගාක ද්වයට අදාළ උද්ඩිද විද්‍යාත්මක ලක්ෂණ පිළිබඳවද දක්වා ඇත. එමෙන්ම පුස්කොලපොත් නිශ්පාදනයේදී යොදා ගන්නා අනෙකුත් දේශීය පැළැටි පිළිබඳවද මෙහිදී දක්වා ඇත. ශ්‍රී ලංකාවේ පැරණි දේශීය ලේඛන සම්දායක් පමණක් නොව පුරාවස්තු සම්භාරයක් වශයෙන්ද සැලකෙන පුස්කොලපොත් පිළිබඳ දිරිස විස්තරයක් මෙහි අන්තර්ගත කර ඇත. පුස්කොලපොත් උප්පත්ති කතාව විමර්ශනය කිරීමේදී ඒ හා සම්බන්ධ එතිහාසික වට්ටිවා පිළිබඳව දක්වීමේදී ගලතරය ග්‍රාමය ගැනීද යම් තොරතුරු ප්‍රමාණයක්ද මෙහි දක්වා ඇත.

පර්යේෂණ ක්‍රමවේදය

මෙම පර්යේෂණය සඳහා දත්ත රස් කිරීමේදී ප්‍රධාන මාධ්‍ය වශයෙන් යොදා ගත්තේ ක්ෂේත්‍ර අධ්‍යානයයි. අධ්‍යානය ක්ෂේත්‍රය වශයෙන් තොරා ගත් අලවිව ප්‍රදේශයේ ගලතරය වටාපන් ගම්මානය ආග්‍රායන් සිදු කළ සම්මුඛ පරික්ෂණ හා සහභාගිත්ව නිර්ක්ෂණ ආග්‍රායන් දත්ත එක් රස් කිරීම සිදු කරනු ලැබේ. ඒට අමතරව ද්විතීක දත්ත සඳහා මූලාශ්‍ර අධ්‍යානය සිදු කරනු ලැබේ.

සාකච්ඡා හා නිගමන

අන්තම නිර්මාණ එසේත් නැත්තම් ඉංග්‍රීසි හාජාවෙන් ‘Craft’ යනුවෙන් අර්ථ දක්වන්නේ දැන් හාවිතයෙන් කිසියම් දෙයක් සැදිම හෝ නිර්මාණය කිරීමය (dictionary.cambridge.org). 19වන සියවසේ අවසානය වන විට මෙම ‘craft’ යන වචනය අතින් නිෂ්පාදනය කරන ලද විසිතුරු කලාවන් යන්න සඳහා පුළුල්ව හාවිත වන්නට විය. ‘Handicraft’ යන යෙදුමද රට සමානව හාවිත වන වචනයකි. එක්සත් ජාතින්ගේ අධ්‍යාපනික සංවිධානය (UNESCO) මෙම වචනය සඳහා අර්ථ දක්වන්නේ “These can be defined as products, which are produced either completely by hand or with the help of tools. Machanical tools may be used as long as the direct manil contribution of the artisan remains the most substantial component of the finished product. Handicraft are made from raw materials and can be produced in unlimited numbers. Such product can be utititarian and socially symbolic and significant” (UNESCO, 2001) ඒ අනුව අතින්

හෝ මෙලම් ආධාරයෙන් සිදු කරන නිෂ්පාදනයන් මේ නමින් හඳුන්වනු ලබයි.සුවිශේෂීම කාරණය වන්නේ මෙම කර්මාන්තයන්හිදී බහුලව හාටින වන්නේ ස්වාභාවික පරිසරයෙන් ලබා ගන්නා අමුදවා වීමයි.

අතිතය පිරික්සා බලන විට මිනිසාගේ ප්‍රථම හස්ත කර්මාන්තය ආරම්භ වන්නේ මානව පරිණාමයන් සමඟයි.මුළුනගේ මූලික අවශ්‍යතාවක් වන ආභාර අවශ්‍යතාව සම්පූර්ණ කර ගැනීමේදී දඩියම් කිරීම සඳහා අවශ්‍ය කරන උපකරණ නිපදවා ගැනීම පදනම් කරගෙන තොදුෂුණු යුතුයේ පටන් මෙම නිර්මාණයන්හි නියලෙන්නට ඇත.එතැන් පටන් ක්‍රමයෙන් මානව සමාජය පුරා පුහුල් වපසරියක් තුළ මෙය පැනිරි යන්නට විය.

ලෝකය පුරාම විහිදී ගිය හස්ත කර්මාන්ත ක්ෂේත්‍රයන් හඳුනා ගත හැකිය. ඉන්දියාව, වීනය, තායිලන්තය, කාම්බෝජය ආදි ආසියාතික රටවල් මෙන්ම යුරෝපීය රටවලද මේවායෙහි ගෙන්තාවන් හඳුනා ගනීමින් ආර්ථිකය සවීමත් කිරීම උදෙසා මෙම කර්මාන්තය හාටිනයට ගන්නා ආකාරය හඳුනා ගත හැකිය.අසල්වැසි ඉන්දියාව පිළිබඳ අවධානය යොමු කරනවිට ග්‍රාමීය ජනතාව විශාල සංඛ්‍යාවකට සුළු පිවතෙක්පාය මාර්ග සපයන කර්මාන්තයක් වගයෙන් හඳුනා ගත හැකිය.අාසන්න වගයෙන් මිලියන 9.6ක ජනතාවක් වසරකට බොලර් බිලියන 3.3ක් පමණ උපයනු ලබන බව වාර්තා වේ.එත් පුද්ගලයෙකු බොලර් 400ක් පමණ උපයකි(Aichael & Philip,2004)වර්තමානය වනවිට බොහෝ අත්කම් නිර්මාණ අර්ථ ග්‍රාමීය ස්වාභාවයෙන් යුතුක් වන අතර ඒවා මුවුනගේ පිවන රටවට අනුපූරක වේ.මෙවැනි කර්මාන්තයන් හරහා ඔවුනගේ සාම්ප්‍රදායික හරයන් පවත්වා ගෙන යාම සඳහා දැඩි රැකුලක් සපයයි.ආදායම් උත්පාදන හැකියාවට වඩා සංස්කෘතිකමය වටිනාකමක් මේවා සන්තකව පවතියි.ඉන්දියාව තිදහස ලබා වසර ගණනාවක් ගතවනවිට තම ආර්ථිකය උදෙසා මහඟ දායකත්වයන් හස්ත කර්මාන්තයන් ඔස්සේ ලබා ගැනීමට සමත් වේ ඇත.ඉන්දියාව සිය ප්‍රධානම නිෂ්පාදනයන් වගයෙන් පේෂ කර්මාන්තය ,කෙදි ආග්‍රිත නිෂ්පාදයන් ,ලෝහ ,දුව ,සම ආග්‍රිත නිෂ්පාදන මෙන්ම ඇත්දෙළ නිෂ්පාදනයන්ද පවත්වාගෙන යනු ලබයි.මේ ගාක ආග්‍රිත නිෂ්පාදන අතර උණ බම්බු ආග්‍රිත නිෂ්පාදයන්ට හිමි වන්නේ සුවිශේෂී ස්ථානයකි.මේ අමතරව පාකිස්ථානය, නේපාලය ,බංගලිදේශය ,වියටිනාමය සහ තායිලන්තය ,බංගලාදේශය වැනි රටවලද මේ අතරින් ප්‍රමුඛ වගයෙන් මේ ක්ෂේත්‍රය කෙරෙහි අවධානය යොමු කළ රටවල් වගයෙන් හඳුනා ගත හැකිය.


ලෝකයේ අනෙකුත් රටවල් සේම ශ්‍රී ලංකාවේද අහිමානවත් ජනකලා ක්ෂේත්‍රයක් හඳුනා ගත හැකිය.ජනගුරුත්වායෙහි එන එත්තිභාසික සිදුවීම් මෙන්ම මූලාශ්‍රගත සිද්ධීන් හරහාද ඒවා පැහැදිලි කර ගත හැකිය.ඉපරුණි ඉතිහාසයකට උරුමකම් කියන ශ්‍රී ලාංකිය කර්මාන්ත ඉතිහාසය විෂයාගමනයට පෙර සිටම පැවති බවට සාධක පවතියි.විෂය කුමරු ලංකාවට පැමිණෙන විට කුවෙණිය නම් යක්ෂ ගේත්‍රික කාන්තාව මූණ ගැසෙන්නේ අත් යන්ත්‍රයකින් කපු කටින අවස්ථාවේදී බව මහාව්‍යය දක්වනු ලබයි(මහාව්‍යය ප්‍රථම භාගය,1996:38).බොහෝවිට ශ්‍රී ලංකාව තුළ මෙම කර්මාන්තයන් කුල කුමය මත පදනම්ව ඇත.මහින්දාගනයන් සමග බුදු දහම මෙරට ස්ථාපනය වීමෙන් අනතුරුව සංස්කෘතිය ආගමික පසුබීම පමණක් නොව පුද්ගල වින්ත සන්තානය පවා වෙනසකට ලක් කිරීමට සමත් විය.එදා සිට අද දක්වා පැවතගෙන එන සාම්ප්‍රදායික හස්ත කර්මාන්ත රසක් හඳුනා

ගත හැකිය.යකබ, රන්, රිදී කරමාන්ත ,ලාක්ඡා කරමාන්තය, වේවැල් නිෂ්පාදන ,දුම්බර රටා පැදුරු කරමාන්තය, වෙස් මුහුණු යනාදී වශයෙන් හුගේලිය සාධකද පදනම් කර ගෙන කරමාන්ත බිජි වී ඇත.මේ අතරට ගැනෙන තවත් සුවිශේෂි කරමාන්තයක් වශයෙන් තලකාල ආශ්‍රිත නිෂ්පාදයන් හඳුනා ගත හැකිය.

ශ්‍රී ලංකාවේ සිත් ගන්නා සුළු රටාවලින් යුත් උපයෝගිතා හාණේඩ විවිධ කරමාන්තයක් වශයෙන් මෙය හඳුනා ගත හැකිය.තල හා තල් ගස සම්බන්ධව අතිතයේ සිට ගොඩනැගුණ හොඳික සංස්කෘතියක් මෙන්ම අහොතික සංස්කෘතියක්ද මෙරට ජන සමාජය තුළ ස්ථාපිත වී ඇත.මෙම හොඳික ප්‍රයෝගන අතර ඒ හා ආශ්‍රිත උපයෝගිතා හාණේඩ නිෂ්පාදනයට හිමි වන්නේ සුවිශේෂි ස්ථානයකි.අතිතයේ පටන්ම මෙම ව්‍යක්ෂයද ව්‍යක්ෂුතිය සමඟ අත්‍යන්තයෙන් බැඳී ඇති ව්‍යක්ෂයක් වේ. ක්‍රි.ව 5වන සියවස වනවිටත් තල ගස ගොරවාදරයට පත් වූ ව්‍යක්ෂයක් බවට පත්ව තිබේ ඇත.පණ්ඩිකාභය රුප ව්‍යාධි නම් දෙවියා වෙනුවෙන් තල ගසක් කැප කළ බව මහාවංශයෙහි සඳහන්ව ඇත.ව්‍යාධි යනු ද්‍රව්‍යමත අධිපති දෙවියා වශයෙන් සලකනු ලබයි.ලේ අනුව ප්‍රාග් බොඳ්ඩ යුගයෙහි පුජා විධි හා සම්බන්ධව තල ව්‍යක්ෂයද බැඳී පැවති ඇත.නුවර කළාවියේ හා සත්කෝරළයේ මේ හා සම්බන්ධ පුජා විධි ගෙෂව පවතිනු හඳුනා ගත හැකිය(ලගමුව,2006:131).මේට අමතරව දෙවියන්ට වහලක් ඉදි කිරීමේ වාරිතුයද තල් ගස හා සම්බන්ධ සුවිශේෂි අභිවාර විධියක් වශයෙන් හඳුනා ගත හැකිය.තවද බුදු දහම පැමිණීමෙන් පසුවද ඒ හා සම්බන්ධ විවිධ කාර්යයන්හිදී මෙම තල අත්ත හාවිත කළ ආකාරයක් හඳුනා ගත හැකිය.තල ගසට මෙන්ම තල මලටද ගැමියා මහත් ආදරයක් දක්වා බව සඳහන් වේ.ලංකාවේ උයන්වතුවලත් ගෙවතුවලත් තල ගස් ව්‍යාප්තව පැවත ඇත.අතිතයේදී මෙන්ම වර්තමානයේදීද මෙම ගාකය උපයෝගි කරගෙන විවිධ නිෂ්පාදනයන් සිදු කළ අතර වර්තමානය වන විටද එම නිෂ්පාදයන්හි යෙදෙන ආකාරය පැහැදිලි කරුණකි.නිවාස හෙවිලි කිරීමටද මෙම තල අත්ත හාවිත කර ඇත. ප්‍රාග් එතිහාසික යුගයේදී තල ගස හා තල් ගස පිළිබඳව රෝබට් නොක්ස්ගේ ඇතැම් ප්‍රකාශය හරහා මෙරට ජන පිවිතය කෙරෙහි එය ප්‍රයෝගනවත් වූ ආකාරය හඳුනා ගත හැකිය.ලේ අනුව හොඳික ප්‍රයෝගන රෝසක් අරබයා මෙම ගාකයෙන් ගන්නා පත් හාවිත කර ඇත.මෙම තලකාල ආග්‍රයෙන් සිදු කළ ඉතා බැරැගැමුම කාර්යයක් මූදේ ලිවිම සඳහා අවශ්‍ය ප්‍රස්කීරු සකස් කිරීමයි.සාම්ප්‍රදායික සමාජය තුළ ර්ට අමතරව විවිධ විෂයික අවශ්‍යතා උදෙසා මෙම තලකාල හාවිත කළ බව අතිතය පිරික්සීමෙන් හඳුනා ගත හැකිය.

තල් ගස් මැද තිබෙන බඩුයෙන් පිටි ලබා ගන්නා අතර ඒවායෙන් විවිධ ආහාර වැශ නිෂ්පාදනය කරනු ලබය.තල් කද පරාල රිප්ප හා කණු සඳහාද හාවිත කරනු ජන සමාජය තුළ හඳුනා ගත හැකිය.පැරණි ගැමියාගේ උත්සව අවස්ථාවන්හිදීද මෙය හාවිත කරනු දුකශගත හැකිය.තල් අතු මූටුවට තමින් හැඳින්වෙන සැරසිල්ල මංගල අවස්ථාවන්හිදී නැතිවම බැරිය.අදද ඇතැම් මංගල අවස්ථාවන්හිදී සැරසිලි සඳහා මෙය හාවිත කරනු දැකිය හැකිය.පසුකාලීනව ඇතැම් නිකායික හික්ෂුන්වහන්සේලා කුඩායක් වෙනුවට පරිහරණය කළේ තල ගොඩයෙන් සකස් කර ගත් ගොටු අත්තකි.පැරණි ගැමියා වැසි කාලයෙහි ගමන් බිමන් යන විටද කුඩායක් වෙනුවට තල් අත්තක් හාවිත කළ බව ජනගැෂිය පිරික්සා බැලීමෙන් පැහැදිලි වේ.

ලංකාවේ විවිධ ප්‍රදේශවල පැවති තලමල් පිළිබඳව තලමල් කවිවල සඳහන්ව ඇතු.මේ හරහා අතීතයේ සිටම තල ගස් ව පල්ලෙකැලේ, කොණ්ඩයෙදෙණිය, කයිකාවල, මිල්ලවාන, ,කඩහන, මූකලාන, මුවගල්කන්ද, කිරිමැටියාගම, දැඩුහෙල, කොළඹ, වැමගාඩ, එගාඩගෙ දර, ඇල්වත්ත, අභ්පොත, බලගල්ල, කැගල්ල, දුදිගම, , කේත්වැව, කහවත්ත, ගොඩකවල, රන්වල පිටිවල, කෝමිඩිය, මල්වත්ත, මාකුර, රත්නපුර, අත්තනගල්ල, මධ්‍යවල, අම්බලන්ගොඩ, පාතකඩ යනාදි ග්‍රාම නාමයන්ගෙන් පැහැදිලි වේ(ලගමුව,2006:330-331).



වයඹ පලාත එසේත් නැත්තම් සත්කෝරලය මේ සම්බන්ධව සුචිගේෂ වටිනාකමක් හිමි වේ.පණ්ඩිකාභය කුමාරයා හා උන්මාද විත්‍රා කුමරිය අනුරාධපුර රාජධානිය ආරම්භ

කිරීමට ප්‍රථම වාසය කර ඇත්තේ වයඹ පළාතට ආගිත ප්‍රදේශයක් පැවුවස්නුවර ඉවට මතයක් පවතියි. මෙම ප්‍රදේශයේ ජනතාව එම යුගයේදී තලකොළ හාවිත කොට විවිධ අන්තම නිෂ්පාදනයේ යෝඟනු බව විශ්වාස කෙරේ(විතාන,2010:32). මෙම තල් කරමාන්තය ආගිතව සුවිශේෂී විශේෂත්වයක් හිමි වූ වයඹ පළාතට අයත් ග්‍රාමයක් වශයෙන් ගලතරය ග්‍රාමය හඳුනා ගත හැකිය. දිවයිනේ සතර දිග්ධාගයේම වෙසෙන හික්ෂ්න්වහන්සේලා සඳහා අවශ්‍ය වටාපත් නිරමාණය කරන්නේ මෙම ග්‍රාමය හරහායි.

හස්ත කරමාන්තයන් වූ කළී ආර්ථික වශයෙනි මෙන්ම සංස්කෘතික වශයෙන්ද වැදගත් වන නිෂ්පාදයකි.අතිත ජනයාගේ සිතුම් පැතුම් සංස්කෘතික හික්ෂණය ආදි බොහෝ දේ මේවායෙනි අන්තර්ගතව ඇතැ.ගලතර ගැමියෝද මෙම සංස්කෘතික අනන්තාවයද කැටි කර ගනිමින් එදා සිටම මෙම වටාපත් නිරමාණ කාර්යයෙනි නියලෙන්නේ වූහ.

මෙම වටාපතට සිංහල සංස්කෘතික අනන්තාවය පිළිසිඩු කරන ප්‍රධාන සාධකයක් වේ.අතිත ජන සමාජය පිරික්සන විට ප්‍රත්‍යක්ෂ වන කාරණාක් වන්නේ ඔවුනගේ ජන පිළිතය හා සංස්කෘතික අනන්තාවය සමඟ මෙම කරමාන්තයන් බැඳී පවතින බවයි.කාමි ආර්ථිකය විසින් මෙහෙයවන ලද මෙම කරමාන්ත හරහා කාමිකාර්මික සමාජයකට අවශ්‍ය උපයෝගීතා හා න්‍යාය රෙසක් නිරමාණය වන්නට වූ අතර අනෙකුත් ආගම්වලට සාපේක්ෂව බුදුධම පිළිතය සමඟ තදින් පුරුෂ වශයෙන් බැඳී වී ඇති හෙයින් ජන පිළිතය හා බැඳ වූ බොහෝ කාරණාවන්හිදී ප්‍රමුඛතම සාධකයක් බවට එය පත් වේ.ලී අනුව වටාපත යනු හික්ෂ් පිළිතය සමඟ තදින් බැඳී පවතින අංගයකි.වටාපතක් නොමැතිව බණකට දානයකට වඩා හික්ෂ්න්වහන්සේ නමක් හඳුනා ගත නොහැකිය. මේ ආත්මයේ වටාපත් පුරා කිරීමෙන් රුහු ආත්මයෙහි පිරිමි ආත්මයක් ලැබෙන බවට අදැහැල්ක් ජන සම්මතයේ පවතියි.තුන් සරණෙන් එක් ක්‍රියාකාර්ය සඳහන් වන්නේද “වටාපතක් සේ රුවුල ලැබෙන්නේ” යනුවෙනි. රුවුල යනු පිරීමියෙකුගේ අභිමාණය කියා පාන්නකි.මිට අමතරව වටාපත හා බැඳුණු ආනිසංස රෙසක් පවතියි.

බුද්ධ කාලයෙහි බෙංධ්‍ය හික්ෂ්න් පමණක් නොව අන්තාගමික පුරුෂ පුරුෂකටරුද අවවිසිවලින් බේරීම සඳහා තල්කොළවලින් සාදා ගත් ආවරණ හාවිත කළහ. බුදුරජාණන්වහන්සේද තම පැවැති ග්‍රාමක ග්‍රාමිකාවන්ට ජතු ලෙස හාවිතයට තල්කොළ ජතු ද එක පාටක් ඇති රෙදී ජතුද අනුමත කළ සේක. වටාපත හික්ෂ්න්වහන්සේගේ හාවිතයට පැමිණ ඇත්තේ විශේෂයෙන්ම ධර්ම දේශනා කරනවිට මුඛ ආවරණයක් වශයෙනි. පවත් සැලිමටද උපයෝගී වන හෙයින් විෂේෂිත යන නාමයද ව්‍යවහාර කරනු ලැබේ. මූබාවරණයට විෂේෂිතක් හාවිතයට අනුදන ව්‍යාපෘති ඇත්තේ කැවුලුමක් වැනි මූහුණක් ඇති හික්ෂ්වක් ධර්ම දේශනා කරන විට මුඛයේ ඇති වන විකෘති ස්වාභාවය නිසායි. මූහුණේ පවතින විකෘති ස්වාභාවය හේතු කොට ගෙන බණ දේශනා කරන විට ග්‍රාමකයන් ඒ දෙස බලන්නට විය.එය නිමිති කොට ගෙන බණ දේශනා කරන විට මුඛ ආවරණයට විෂේෂිතක් හාවිතයට අනුදන ව්‍යාපෘති ඇත (විමලධම්ම:2020.6.29).

වඩාන් ආනිසංස දායක වන දානය වශයෙන් හඳුන්වා ඇත්තේ බුද්ධ ප්‍රමුඛ මහා සංස්කෘතිය පිරිනමනු ලබන දානයයි. මෙසේ සිදු කරන දානය පින්කම් අතර ආහාරපානවලට

අමතරව පරිෂ්කාර පූජාවද සිදු කරනු ලබයි.මේ අතර දොලොස් පිරිකර හා අටපිරිකර සුවිශේෂී වේ. මේ දොලොස් පිරිකර අතරට වටාපතද අන්තර්ගතව ඇත. වටාපතක් පූජා කිරීමෙන් ලැබේය හැකි ආනිසංස 08ක් පිළිබඳව ධර්මයෙහි සඳහන්ව ඇත. සිත හා උණුසුම තොදුනීම,දාහයක් ඇති නොවීම, සිත තවන්නා වූ දාහයක් ඇති නොවීම, රාගාග්නිය නැති වීම ,දේවිගාග්නිය ඇති නොවීම, මානාග්නිය නැති වීම ,දාජ්ටාග්නිය නැති වීම යනාදී වශයෙන් ධර්මයෙහි සඳහන්ව ඇත.

අසිපතකට කළ නොහැකි බොහෝ දේ වටාපතකට කළ හැකිය යනුවෙන් ජන සමාජය තුළ ස්ථාපිත කියමනක් හඳුනා ගත හැකිය. ඒ අනුව රාජ්‍යත්වය තුළ වුවද අසිපතන් විසඳිය නොහැකි බොහෝ ගැටුවුවලට පිළියම් වටාපතින් ලබා දුන් බවට සාක්ෂී එමටවත් ඇත.මෙහිදී වටාපත යනුවෙන් අදහස් කරන්නේ සංස සමාජයයි. හැකිය. බුද්ධ කාලීන සමාජයෙහි සිට තුළන සමාජය දක්වා හික්ෂුන්ගේ පරිහරණයට පත් උපකරණ අතර විවරය, පාතුය මෙන්ම වටාපතටද හිමි වන්නේ සුවිශේෂී ස්ථානයකි. වටාපත සිංහල සමාජ සංස්කාතික පරිසරය තුළ ඇති කර ගන්නා වූ එහිදීය බේදිතාවයට සුවිශේෂී වටිනාකමක් හිමි කර දෙමින් මෙලොට සැප පමණක් නොව පරලොට සැපත උදෙසාද ව්‍යහපත් තනන ගලතරය සුවිශේෂී එහිභාසික වටිනාකමකින් මෙන්ම සංස්කාතික වටිනාකමකින්ද ආර්ථිකමය වටිනාකමකින්ද හෙති ගම්මානයකි.


සුන්දර කදු පන්තියකින් වට වූ පිහිටියා වූ මෙම ගම්මානය කුඩා බලකොටුවක් බඳු.ගල් අතරේ වූ ගම ගලතරේ වූ බව ඉතිහාසයෙහි සඳහන් වේ. එම කතා ප්‍රවෘත්තිය මෙසේය.ග්‍රී සම්බුද්ධ පරිනිර්වාණයෙන් පසුව උන්වහන්සේගේ ශ්‍රී සද්ධර්මය පැවත ආවේ මුඛ පරම්පරාවෙති. මෙවන් වකවානුවක මෙම නිර්මල දහම කෙරෙහි යම් යම් බලපෑම් ඇති වන්නට විය.යලින් සංසායනාවක් පැවැත්වීමේ අවශ්‍යතාවක් මතු වන්නට විය. රීට මගක් සොයුම්න් එදා වැඩ සිටි හිමිපාණන්වහන්සේලා රජවරුන් පධිවරුන් මහත් පශ්චාත්තාපයෙන් පස්වන්නට විය. මෙකල්හි සකදේව් රුණ්නගේ පැවුපූල් අස්න උණු වන්නට වූයේ මන්දය විමසු කළ රීට හේතුව දිවැසින් දක්නා ලදී. ඒ අනුව සකදේව් රජ තෙමේ අති විශාල පතු පිහිටියා වූ "තල"නම් වූ ගාකය උපයෝගි කරගෙන නිර්මල වූ බුද්ධ ධර්මය ග්‍රන්ථාරුඩ් කර සුරක්ෂිත කළ හැකි බව දක්නා ලදී.මෙවා වගා කිරීමය සුදුසු වන්නේ කවර භූමියක්දය පිරික්සු කළ දැවැන්ත ගල් පරවත දෙකක් මධ්‍යයෙහි වූ මෙම පුද්ගලය උවිත යැයි පෙනී ගිය හෙයින් "නදුන් උයනෙන්" තල බිජු සතරක් ගෙන එම ඡූමියෙහි රෝපණය කළ බව සඳහන් වේ.ඉතාම කෙටි කාලයක් තුළ සකදේව් රජ තෙමේ දුගි වෙස් ගෙන මහ සගරුවන වෙත ගොස් "සත්කොරුලයේ සේලන්තර ග්‍රාමයට ගොස් තල්පත් ඉරු ලබා ගැනීම යෙහෙකි යැයි" පවසා සිට ඇත.මේ හේතුවෙන් එම පුද්ගලය "සේලන්තර"හෙවත් "ගලතර"වූ බවත් වර්තමානයේ ගලතරය නමින් ව්‍යවහාර වන බවත් දැක ගත හැකිය (මෙන්තානන්ද:2020.6.11) මෙම විශාල ගෙලයන්ගෙන් එකක් "හබිබිලි ගල"ලෙසද අනෙක "මාරගල"ලෙසද හඳුන්වනු ලබයි.

වළගම්බා නිරිදු ලක්දිව රජකම් කළ සමයේ බුද්ධසොළ තෙරැන්වහන්සේගේ මූලිකත්වයෙන් මාතලේ අඟ විහාරයේදී ත්‍රිපිටක ග්‍රන්ථාරුඩ් කිරීම සඳහා අවශ්‍ය පුස්කොල පොත් හෙවත් තලපතු සහය ඇත්තේ මෙම ගලතරේ ග්‍රාමයෙන් බව සඳහන් වේ. ඒ බව ජනග්‍රෑතියෙහි එන ක්වී හරහාද සනාථ වේ.

යසින් අනගි සුර පත්‍ර විමානේ පැල වුන තල රැක පුවත	අසන්
උඩින් හංසයෙක් ඉගිලි ඇවේදින් කබා ගනිත ගෙඩි උගේ	හොටින්
හොටින් විකා තල ඇට පැණි ඩිලා එච්චා තැන තැන අත	හරිමන්
ගල්අතරට වැටුණු නිසාවෙන් ගලතරයයි කියවුණා මෙ	නමන්

(පොඩිමැණික්:2020.8.26)

සිතියම 2 -ගලනරේ ග්‍රාමයේ පිහිටීම



මෙසේ පුස්කොල සකස් කිරීම සඳහා මෙම තල පත්‍ර වියලා සකස් කර ගැනීම සඳහා හාවිත කළ මධ්‍ය ප්‍රමාණයේ "තලපත් ගල" නම් නැඹුන්වනු ලබන ස්ථානය හාවිත කරනු ලබයි. "මැඩිල්ල උයන" නම් එදා හැඳින්වන අක්කර හතක පමණ විශාලත්වයෙන් යුත්ත

හුම් කොටස් දෙකක මෙම තල රෝපණය කර ඇති. ඉහත දක්වන ලද සිතියමෙහි එම ප්‍රදේශය පැහැදිලිව හඳුනා ගත හැකිය. වර්තමානය වන විටද එම තල උයන මෙම ග්‍රාමයේ දැකගත හැකිය. එදා වළගම්බා රුපු උයන් කෙකි සඳහා මෙම උයනට පැමිණ ඇති බවටත් එහිදී “පහබ”නම් ක්‍රිඩාවේ යෙදී ඇති බවත් ජනප්‍රවාදයෙහි සඳහන්ව ඇත. මෙම ක්‍රිඩාව පිළිබඳ තත් දත් අයෙක් වශයෙන් ලියන අව්‍යිවිල්ලාගේ කිරීමුදියන්සේ මහත් නම් දක්ෂ දේශීය වෙළදාචරයකු සිටි බව සඳහන් වේ. මෙම ක්‍රිඩාව සඳහා යොදා ගත් පහබ පෙන හා රීට අයත් දේ අදද ඒ පූරුෂේ අය සතුව පවතින බව සඳහන් වේ.

ගලනරේ ගම්මානය අතිතයේ සේලන්තර සංස මූල පරම්පරාව දක්වා විහිදී යන බව ජනප්‍රවාදයෙහි දැක්වේ. විදාගම තෙරුන්වහන්සේ මෙම ගම්මානයේ “සේලන්තර ”නමින් ආරාමයක් කරවා විසු බව සඳහන් වේ. එමෙන්ම එය පසුව පිරිවෙනක් බවට පත් කරගත් බව ජනප්‍රවාදයෙහි සඳහන් වේ. එදා මෙම පිරිවෙන පිහිටි ස්ථානය ගලනරේ සුසාන හුමිය පිහිටි ඉඩමේ දකුණු කොටසේ ගල් කණු කිහිපයක් තිබුණු බවට දුටු ගම්වැසියේ ඇත්තාහ.

එමෙන්ම සරස්වතී තෙතෙලය අඩංගු බෝතලයක් හා පුස්කොල පොතක්ද සහිතව නිධානයක් පවතින බව ඔවුන්ගේ තවත් විශ්වාසයකි. ඒ නිසාම අදත් එම කොටසේ මළ සිරුරු මිහිදන් කිරීම ඔවුන් විසින් සිදු කරනු නොලබයි. පසුව මෙම සේලන්තර පිරිවෙන මැදගම්පළ රාජමහා විභාරස්ථානයේ හාරයට පත්ව ඇති බව සඳහන් වේ. තවද එවක විසු බලි තොවිල් යාග හෝම ගාන්ති කර්ම කළ ඇදුරෙකු වෙත “රතනාලංකාර බලිගාන්ති” නමින් ග්‍රන්ථයක් සකස් කොට දුන් බවත් එම පරම්පරාවෙන් පැවත එන බවත් සඳහන් වේ. මෙම යානු කර්මයන් එම පරම්පරාවට පමණක් සීමා වී ඇති බවටත් ලංකාවේ වෙනත් තැනක දක්නට නොලැබන බවත් ඔවුන් පවසනු ලබයි.

වළගම්බා රාජ සමය සමාජීයයෙන් පසුව රජාසන සැපත් වූ ශ්‍රී විතුම රාජසිංහ රජතුමාගේ කාලයේ ශ්‍රී දළදා පෙරහැරේ වටිනා හාණ්ඩ අව්‍යාසිවලින් ආරක්ෂා කර ගැනීම සඳහාන් රාජ්‍ය හාණ්ඩාගාරයේ ආරක්ෂාව උදෙසාන් හාවිත කිරීම සඳහා අවශ්‍ය තල පැළලි සකස් කරවා ගෙන ඇත්තේ මෙම ගම්මානයෙනි. මෙම රාජකාරිය රුපගේ නියමයෙන් කාන්තාවන් දෙදෙනෙකු වෙත පවරා ඇති බවත් එම දෙදෙනා “ඉහළ ගෙදර ලේකම්” හා “පහළ ගෙදර ලේකම්” වශයෙන් නම් වර ලබා තිබු බව සඳහන් වේ. මොවුන්ගේ මග පෙන්වීමෙන් සකස් කෙරෙන තල පැළලි පිළිබඳ තොරතුරු සටහන් කර තබා ගැනීමත් රාජ මාලිගය වෙත ඒවා හාර දීමත් ඉහළ ගෙදර ලේකම්ලා විසින් සිදු කළ බවත් පැළැලි සකස් කිරීමේදී ඒවායෙහි නිමැවුම් පහළ ගෙදර ලේකම විසින් සොයා බැලීමේ කාර්යයන් සිදු කළ බව කියවේ. මෙම නිමැවුම් සඳහා අවට ගම්මාන 18ක් සම්බන්ධ කර ගත් බවත් සඳහන් වේ. තල පැළලි සකස් කළ ඒකාන්තු ස්ථානය එදා “පැලැලිදෙනිය” නමින් ව්‍යවහාර වූ අතර අද පැලැලිදෙනිය නමින් ව්‍යවහාර වේ. ඒවා ඒකරාඹ කළ ස්ථානය “තලගහ මඩුව ” නම් වේ. මේවායෙහි තොරතුරු සටහන් කර ගත් තැනැත්තියට “ලියන ආවිචි” නම පටබැදුණු බවත් ඇයගෙන් පසුව පැවත එන පරම්පරාවට “ලියන අව්‍යිවිල්ලාගේ ” වශයෙන් පෙළපත් නාමය අද දක්වාම හාවිතයේ පවතියි. අනෙක් ලේකම අයත් පරම්පරාව “පතිරෙහුන්නැහැලාගේ ” වශයෙන් හාවිත කරයි (මෙත්තාන්නය: 2021.6.21)

පසු කාලිනව මෙම ගම්වැසියන් මෙම තලකොළ කරමාන්තය ඔවුන්ගේ ප්‍රධාන පිවෙනාපාය බවට පත් කර ගෙන ඇත. ඉහතදී දක්වන ලද ලියන අව්‍යි පරම්පරාවේ කාන්තාවක වන ලියන අව්‍යිල්ලාගේ ඩිංගිරිඡම්මා ලියනගේ යන අය විසින් ප්‍රථමයෙන්ම අව්‍යාන හෙවත් වටාපත නිරමාණය කරන්නට යෙදුණි. පසුව එම කරමාන්තය රුපයට සම්බන්ධ කුඩා කරමාන්ත දෙපාර්තමේන්තුව යටතට ගෙන අත්කම් භාෂ්ච නිපදවීමේ මධ්‍යස්ථානයක් ආරම්භ කොට ඇද දක්වාම පවත්වාගෙන යනු ලබයි.

තවද ගලතරය ගම්මානයට එම වැසියන්ගේ සම්පාදනීය පිළිබඳ ජනප්‍රවාදයේ තවත් කතා ප්‍රවෘත්තියක් ඇත. එදා වළගම්බා රුප සමයේ සිත්තරපොල නම් ග්‍රාමයේ අති දක්ෂ සිතුවම් කරුවෙකු පිවත්ව සිට ඇත. රුප තෙමේ ඔහුව ගෙන්වා ගම්වරයක් දෙන බවට පොරෝන්දු වී එක්තර විභාරස්ථානයක සිතුවම් අන්දවා ඇත. එම කාර්යය නිසි අයුරින් ඉංජේත කළ නිසා ඔහුට ගම්වරයක් ප්‍රදානය කරන්නට විය. සිය සීමාව ලකුණු කිරීම සඳහා පන් මිටියක් භාවිත කොට ඇත. මෙසේ සීමාවන් ලකුණු කිරීමේදී තමන් පදිංචිව සිටි ප්‍රදේශය මෙම සිත්තරාට අයත් වීම හේතුවෙන් සහ රජුගේ නියමයෙන් ඔහුට කපේපම් ගෙවීමට නියෝග ලද හෙයින් මොවුන් සමග පිවත් වීමට තොහැකි යැයි කතිතා ගර ගත් පවුල් තවයක් එම ග්‍රාමය අතහැර දමා ගලතරයට පැමිණ වාසස්ථාන සාදා ගත් බව සඳහන් වේ. ඒ අනුව රජුට භා තුවර පෙරහැරට අවශ්‍ය තල පැලැලි භා තලපත් සැපයීම සිදු කර ඇත්තේ මෙම ගම්මානයෙනි. මෙහි බොහෝ ගෙවතුවෙන් තලගස් දුකගත හැකිය. වෙද මහතාගේ නිවස ආශ්‍රිතව තල මඩුව නමින් ලේඛනය සඳහා තලපත් සැකසීමේ මණ්ඩපයක් භා රජු පැමිණි විට විවේක ගන්නා තානායමක්ද තිබූ බව ගැමියෝ කියති. ගලතරේට භා මැදුගම්පළට සම්පව පිහිටි ප්‍රධානීය භා තුළවෙල යන ගම්මානවලද බහුවා තලගස් දුකගත හැකිය. එමෙන්ම ඒවායින් තොයෙක් ප්‍රයෝගන ගත් බවටද සාක්ෂි ඇත. අතිතයේදී පන්සිය පනස් ජාතක පොත වැනි අති විභාල ගුන්ප ලිවීම සඳහාද භාවිත කර ඇත්තේ තලකොළ පත් ඉරුය. ඇද එම පන්සිය පනස් ජාතක පොතේ එක් පිටපතක් සත්කොරුලයට අයත් අතිගය දුකුමිකල් රාජමහා විභාරයක් වන මැද්දේපොල පොත් ගුලෙහි තබා ඇත. කෙළින් සිටුවූ විට පොතෙහි උස අඩ් තුනක් පමණ වන අතර වර්තමානය වන විට මේවායෙහි අගය කෙතරමිද යන්න ගිණිය තොහැකිය. එසේම අති විභාල ප්‍රමාණයක් ආයුර්වේද ග්‍රන්ථ ලියා ඇත්තේද ප්‍රූජ්කොළ පොත්වලය. (ග්‍රාමය සම්බන්ධ එතිහාසික කරුණු සම්මුඛ සාකච්ඡා ඔස්සේ ලබා ගත් තොරතුරු මත පදනම් වේ)

වටාපත් නිරමාණ කාර්යය පිළිබඳ අවධානය යොමු කිරීමේදී ඉතා සරල තාක්ෂණයක් ඔස්සේ නිරමාණයිලිව සිදු කරන ආකාරයක් හඳුනා ගත හැකිය. වටාපත නිශ්චාදනය සඳහා භාවිත කරනුයේ ඉතා සරල තාක්ෂණයකි. නමුත් මෙම ජනයා වසර ගණනාවක පළපුරුදේදද සමග ඉතා සුක්ෂම ලෙස මෙම කාර්යයයෙහි නිරත වනු හඳුනා ගත හැකිය. වටාපත නිරමාණය කිරීමේදී අනුගමනය කරන පියවර පහත පරිදි දක්විය හැකිය. වර්තමානය වන විට ඔවුන් සාම්ප්‍රදායිකව ඔවුන් අනුගමනය කළ පියවර යම් යම් ආකාරයෙන් ඔවුන්ගේ පහසුව තකා වෙනස් කර ගනිමින් මෙම නිශ්චාදන ක්‍රියාවලියෙහි යෙදෙන ආකාරය හඳුනා ගත හැකිය.

- පළමු පියවර වශයෙන් සිදු කළ යුත්තේ හොඳින් මෙරු ගොඩය සහිත ගාකයක් තෝරා ගැනීමයි.සාමාන්‍යයෙන් මේ සඳහා යොදා ගන්නේ ඉතා විශාල ගාකයන්ගේ ගොඩයන් නොවන අතර කුඩා හා මධ්‍ය ප්‍රමාණයේ විශාලත්වයකින් යුක්ත ගාකයන්ය. පළමුව ගැමියා මනාව ඉහළට නෙරා ඇති තලගොඩය ගාකයන් වෙන් කර ගන්නා අතර එම සඳහා සුවිශේෂ දක්ෂකාච්‍යක්ද දක්වනු ලබයි.
- ඉන් අනතුරුව මෙසේ කපා ගත් තලගොඩය තමාට අවශ්‍ය පරිදි කපා ගැනීම සිදු කරනු ලබයි.වටාපතට අවශ්‍ය උස හා පළලින් යුක්තව එය සිදු කර ගන්නා අතර මේ මැනීම වියතින් සිදු කරනු ලබයි. සාමාන්‍යයෙන් අඩ් එක හමාරක දෙකක ප්‍රමාණයෙන් යුක්ත කැබලිවලට වෙන් කර ගනු ලබයි. පාරම්පරිකව වසර ගණනාවක් මෙම කාර්යයෙහි නිරත වීම නිසා මැනීමකින් තොරව වුවද ඒවා වෙන් කර ගැනීමේ දක්ෂකාච්‍යයෙන් යුක්ත වේ. කපා ගැනීමෙන් අනතුරුව ඒවා එකින් එක ගෙන දිග හැරීම සිදු කරනු ලබයි.
- මෙසේ කපා ගත් තලගොඩ තම්බා ගැනීම අවශ්‍ය වේ.එමේ තම්බා ගැනීමට ප්‍රථම වෙන් කරන ලද කැබලි දිගහැර ගැනීම සිදු කරනු ලබයි. එසේ නොකළහාත් තම්බා ගැනීමෙන් අනතුරුව ඒවායෙහි පැල්ලම් ඇති වන බව ඔවුන්ගේ විශ්වාසයයි. තලගොඩය තම්බා ගැනීම ගැමි කාන්තාවන් අතින් සිදු වන කාර්යභාරයක් වේ. මෙය ගැමි වහරේදී “තල් කල්දේරම” යනුවෙන් හඳුන්වනු ලබයි. අතිතයේදී මේ සඳහා පිරිසිදු උල්පත් ජලය හාවිත කරනු ලැබ ඇති. ඉන් අනතුරුව බිංං කොළ, තැපෝ කොළ, ගැට අන්තාසි කොළ, පැශෝල් සමානව ගෙන තල් කල්දේරමට දමා මෙයට කැප්පිටියා කොළද එක් කරනු ලබයි. මෙමගින් කොළයෙහි ආරක්ෂාව කාම් හානි අවම කර ගත හැකි බව ගැමියන්ගේ විශ්වාසයයි. එම නිසා ඔවුන් අතිවාරෙන්ම මෙම ගාක පත්‍ර උපයෝගි කර ගෙන තම්බා ගැනීම සිදු කමේල්ය.අමු පැශෝල් ගෙඩ්වල හා කොළවල සුදුපාට කිරී බහුලව පවතියි.මෙවා නමුයිලි කිරීමේ ගුණයෙන් යුක්ත වේ. මෙම ගස්ලු කිරී ජලයට සංයෝජනය කිරීම හරහා දුඩිහාවයෙන් යුක්ත කොළ නමුයිලි බවට පත් වේ.එම්මගින් දිරාපත් වීම අවම කරන අතර කාමිහානි අවම කිරීම මෙන්ම දුර්වරණ ස්වාහාවය ඉවත් කර දිලිසේන මතුපිටක් ලබා දෙනු ලබයි. මෙහිදී යොදා ගන්නා තවත් ගාක පත්‍ර වර්ගයක් වන්නේ කැප්පෙටියා කොළය. මෙම කොළවල පවතින ඔහුගේ ගුණය හේතු කොට ගෙන කාමින්ට ඉසිලිය නොහැකි ගන්ධයක් ඇති කරනු ලබයි. මේ නිසා තලගොළය ගක්තිමත් වන්නා සේම නමුයිලි වීමටද හේතු වේ. තවද මෙහිදී බිංං කොළද යොදාගනු ලබයි. මෙහි පවතින අම්ල ස්වාහාවය හේතු කොට ගෙන තල කොළය පිරිසිදු වීමත් කාම් සතුරු උවදුරු අවම කර ගැනීමත් යන වාසි ලබා ගත හැකි විය. මෙම ගාක පත්‍රවල විද්‍යාත්මක ක්‍රියාකාරිත්වය පිළිබඳ අවබෝධයක් නොමැති වුවද ඒවා තම ව්‍යවහාර යූනයෙන්ම ප්‍රත්‍යක්ෂ කර ගෙන ඔවුන් මෙවා හාවිතයට ගත් ආකාරයක් හඳුනා ගත හැකිය.
- නියමිත පදම එනතුරු තම්බා ගැනීමෙන් අනතුරුව මුවරියෙන් ඉවතට ගෙන නැවත දිගහැරීමක් සිදු කරනු ලබයි. ඉන් අනතුරුව පිරිසිදු වතුරෙහි දමා නැවත තම්බා ගැනීමක් සිදු කරයි. නියමිත පරිදි තම්බා ගැනීමෙන් අනතුරුව ඉවතට ගෙන දාහය

සිහිල් වීමට ඉඩ හරිනු ලබයි. අනතුරුව හොඳින් ජලය නිවී ගොස් තල් ගොඩ කහපාටට හැරැණු විට මූට්ටියෙන් ඉවතට ගැනීම සිදු කරනු ලබයි.

- මෙසේ ඉවතට ගත් තලගොඩ එළිමහනක හෝ ගල් තලාවක දමා වේලා ගැනීම සිදු කරයි. මෙම ගම්මානයෙහි මේ සඳහාම වෙන් වූ ස්ථානයක් හඳුනා ගත හැකිය. එයට “තලපත්ගල” යනුවෙන් ව්‍යවහාර කරනු ලැබේ. අත්ත දිගහැර වට්ටිට ගල් තබා ගල්තලාවක දමා වියලා ගැනීම සිදුකරයි. මුවුන් පවසන ආකාරයට අතිතයේදී නම් වාරිනාභාකුලව හිරු එළියේ දින තුනක්ද සඳ එළියේ දින තුනක්ද යනාදී වශයෙන් මද පවතෙන්ද වේලා ගත් බව සඳහන් වේ. එවිට අත්ත සුදු පැහැයෙන් යුත්ත වන අතර එහි අත්තෙහි මැද මූට්ටුව කඩා ඉවත් කරනු ලැබේ. දිග හැරීමට ලක් කරන ලද තලගොඩ පරීක්ෂාවට ලක්කොට වැළි හා අනෙකුත් අපද්‍රව්‍ය ඉවත් කරනු ලබයි. හිරු පායන දින තුනක් දිවා කාලයේද හිරු රස් තොවින ලෙස මද පවතෙන්ද වේලා ගනු ලබයි. පදමට වේළුණු පසු කොළ දීප්තිමත් සුදු පැහැයෙන්ද ගක්තියෙන්ද නම්කිලි මධු ගතියෙන්ද යුත්ත වේ. ඉපැරණි වාරිනායන්ට අනුව යම්න් බුව සහිත ගාකයක අත්තක් උපයෝගී කරගෙන මැද ගැනීම සිදු කරනු ලබයි.

පහත ජ්‍යාරුපයේ එන්නේ එළිමහනක හෝ ගල්තලාවක දමා වේලා ගන්නා ආකාරයයි.



- ගලේ වනා වේලා ගැනීමෙන් අනතුරුව මැද ගොටුව අරිනු ලබයි. ඉන්පසුව සුදු නුලෙන් මූට්ටු කර අවශ්‍ය ආකාරයෙන් සකසා ගනු ලබයි. ඉන් අනතුරුව අව්‍යවත්ක ආධාරයෙන් අදාළ හැඩය මතු කර ගනු ලබයි. පහත එන්නේ එම රාමුව සකස් කර ගැනීම සඳහා හාවිත කරන අව්‍යවත්කයි.



- එම අව්වුව හාටිත කොට පැන්සලක ආධාරයෙන් හැඩය ඇද ගනු ලබන අතර අව්වුව ඉවත් කර වටාපතට අවකාෂ හැඩය කපා ගැනීම සිදු කරයි. අදාළ රාමුව සකස් කිරීමෙන් අනතුරුව පොල් ඉරට හෝ තල් ඉරට හීනියට පලාගෙන නූල් පටක ආධාරයෙන් ඉරුවුව අත්ත වටා යවමින් මසා ගැනීම සිදු කරයි. ගැමි ස්ත්‍රීය සිය පළපුරුදේද උපයෝගි කර ගෙන මනා දැක්ෂාවයෙන් හා සියුම්හාවයෙන් යුක්තව එම කාර්යය සිදු කරයි. වටාපත කැඩී යාම හා විනාශ වී යාම වැළැක්වීම සඳහා ඉරට ආධාරයෙන් සවිමත් බවක් එක් කරනු ලබයි. ඒ හරහා ගක්තිසම්පන්නහාවයන් ආරක්ෂාවත් එක් කරනු ලබන අතර ඒ සඳහා ගැමි කාන්තාව ලබා දෙන දායකත්වය සුළුපවු නොවේ. මවුන් මනා කාර්යක්ෂමතාවයකින් යුක්තව එය සිදු කරනු ලබයි. පහත ජායාරූපයෙන් දුක්වෙන්නේ තල් හෝ පොල් ඉරට හාටිතයෙන් ගක්තිමත් කර ගත් අත්තය.



- ඉරටු අල්ලා ගැනීමෙන් අනතුරුව එළඹින්නේ වටාපතෙහි පිටවාටය නිරමාණය කිරීමේ කාර්යයි. එහිදී තලකොළම හාවිතයට ගනිසි. බොහෝවිට ඒ සඳහා යොදාගෙන ඇත්තේ වටාපත සැදීමේදී ඉවතට ගිය තලකොළමයි. විවිධ රටාවන්ගේ න් යුත්තව එය නිරමාණය කර ගැනීමට ඔවුනු මතා සේ දස්කම දක්වන්නාහ. ඒ අනුව එම කොළයක්ම සායම් කර අල්ලා ගනු ලබයි. ඉන් පසුව තල ඉරටු තලා සායම් කර එම ඉරටු තුනක් තබා බෝඩිරේට උඩින් අත්ත ලස්සන කර ගැනීම සිදු කරනු ලබයි. වර්තමානයේදී ඒ සඳහා වූල් හාවිත කර අලංකාර ගනු ලබයි.



එයින් අවාන සම්පූර්ණයෙන්ම නිමා වෙයිමෙම්වායෙහිදී බෙංද්ධාගාමික නැවුරුවකින් යුත්ත විවිධ හැඩිතල යොදා ගනු ලබයි. බොහෝවිට ධර්ම වකුය, ස්ථුපය වැනි හැඩිතල වටාපතෙහි පිටපත් කර ගනිමින් අලංකාර රටාවන්ගෙන් යුත්තව ඒවා නිරමාණය කර ගැනීමට ඔවුන් දක්වන්නේ ඉමහත් සමන්තකමකි.

අනතුරුව පවතින්නේ මිට සකස් කර ගැනීමේ කාර්යයි. එයද සරල තාක්ෂණයක් උපයෝගී කර ගෙන ගැමියා විසින් සිදු කරනු ලබයි. මිට සකස් කිරීම සඳහා ඇවිටෝනියා ගාකය බහුලව හාවිත කරනු ලබයි. මේ සඳහා අවශ්‍ය ප්‍රමාණයක් ඇත. එම ප්‍රමාණයේ ගසක් තෝරාගෙන කපා ගැනීම මූලින්ම සිදු කරනු ලබයි. එක් එක් වටාපතට අවශ්‍ය මිටෙහි ප්‍රමාණයක් ඇත. එම අවශ්‍ය මිටෙහි ප්‍රමාණයට අනුව මිටවල් සකස් කර ගැනීම සිදු කරනු ලබයි. මේ සඳහා ඇවිටෝනියා ගාකයම තෝරා ගැනීමට හේතු වී ඇත්තේ එම ගාකයෙහි ලි ඉතාම සුදු පාරින් යුත්ත වන නිසාය. එමෙන්ම පහසුවෙන් වැඩ කිරීමේ හැකියාවද මෙහි පවතියි. මිට නිරමාණය කිරීමේදී කාම් උවදුරු හා දිරා යාම නතර කිරීම පිළිබඳවද අවධානය යොමු කිරීම වැදගත් වේ. වටාපතෙහි ප්‍රමාණයට අනුව මිටෙහි ප්‍රමාණය වෙනස් වේ. අගල් 40,35,25 යන ප්‍රමාණයෙන් වටාපත් සකස් කර ගන්න අතර එම වටාපතෙහි ප්‍රමාණයට අනුව එනම් අගල් 40ක ප්‍රමාණයෙන් යුත්ත වටාපතක් සඳහා අගල් 9 1/2ක ප්‍රමාණයෙන් යුත්ත මිටක් සකස් කර ගනු ලබයි. අගල් 35ක වට්ප්‍රමාණයෙන් යුත්ත වටාපතක් සඳහා අගල් 8ක උසකින් යුත්ත මිටක් ද වට්ප්‍රමාණය අගල් 25ක් වන වටාපත් සඳහා අගල් 7ක උසකින් යුත්ත මිට සකස් කර ගනු ලබයි.

ලියවීම සඳහා නියන් වර්ග දෙකක් භාවිත කරනු ලබයි. සකස් කර ගත් මිටවල් තද අවශ්‍යේ තබා වේලා ගැනීම සිදු කරයි. අනතුරුව සාදාගත් වටාපතට මිට සවී කිරීමෙන් අනතුරුව එහි වැඩකටයුතු නිම වේ.



වටාපත් නිෂ්පාදන කාර්යය සඳහා ගත වන්නේ ඉතා අඩු කාලයකි. මන්ද යත් ඉතා සරල තාක්ෂණයක් යටතේ එවා නිෂ්පාදනය කිරීමේ හැකියාවක් පවතින නිසාය. වර්තමානය වන විට පවුල් 145ක් පමණ ජීවත් වන මෙම ගම්මානයේ එයින් පවුල් 120ක් පමණම මෙම කර්මාන්තයේ නියලයි. මුළු ජනගහනය 520ක් පමණ වේ. වැඩිහිටි පරම්පරාව මේ කෙරෙහි සුබවාදී ආකල්පයක් දරුවද පසු පරම්පරාව මේ කෙරෙහි දක්වන්නේ අඩු ආකල්පයකි. නිසි පරිදි වෙළදපළක් තාක්ෂණික උපකරණ ප්‍රවාහන පහසුකම් නොමැති යුගයකදී වුවද ඔවුන් මෙයින් සැලකිය යුතු ආදායමක් ලබා ඇත. එමෙන්ම තමන් කරන කාර්යය නිවැරදිව හැඟීමකින් දැනීමකින් යුක්තව ඔවුන් සිදු කර ඇත. හස්ත කර්මාන්ත ක්ෂේත්‍රය භාස්මින්ද කාන්තා සේවා නියුක්තිය පිළිබඳව අධ්‍යනය යොමු කිරීමේදී පැහැදිලිව පෙනෙන කාරණාවක් වන්නේ ප්‍රමුඛ පෙළේ දායකත්වයක් ඔවුන් වෙතින් ලැබේ ඇති බවයි. මේ ගම්මානය සම්බන්ධයෙන්ද තත්ත්වය එසේම පවතියි. වර්තමානය වන විට ප්‍රධාන වශයෙන්ම සිදු වන්නේ වටාපත් කර්මාන්තයයි. එමෙන්ම සේසත්, අවාන්, පැදුරු, මාගල්, මුළු, බැග්, හැදී ආන, වේබල් මැටි, ලෘම්පු ආවරණ මෙන්ම වෙසක් පත් නිර්මාණයද සිදු කර ඇත. මෙම නිර්මාණ ජාත්‍යන්තර වෙළදපළට පවා ඉදිරිපත් කිරීමේ හැකියාවෙන් යුක්ත විය. මෙහි පදිංචිව සිටි ලියන ආරච්චිගේ රන් මැණිකා මහත්මිය 2002 වර්ෂයේදී හස්ත කර්මාන්ත සඳහා කලා භූප්‍රණ සම්මානයෙන් පවා පිදුම් ලබා ඇත. ඇය විශ්‍රාමික හස්ත කර්මාන්ත පාලිකාවකි. එමෙන්ම 1986 වර්ෂයේදී බංගලාදේශයේ පැවති හස්ත කර්මාන්ත වැඩමුළුවකටද ඇය සහභාගි වී ඇත. එමෙන්ම ලියනවිච්චේ පොඩි මැණිකා නම් කාන්තාවද මසක් පමණ ඉන්දියාවේ පුහුණුව ලබා ඇති අතර ඇය කුඩා කර්මාන්ත දෙපාර්තමේන්තුවේ ගුරුවරියක් වශයෙන්ද සේවය කර ඇත. ඒ අනුව අනීතයේ පටන්ම මේ කර්මාන්තය සඳහා වැඩි දායකත්වයක් සපයා ඇත්තේ කාන්තා පාර්ශවය වන අතර මුවන්ට ඒ සඳහා පුහුණුව මෙන්ම සහජ දක්ෂතාවයද නොඅඩු තිබිණ.

වර්තමානය වනවිට මෙම කර්මාන්තය අහියෝගයට ලක්වන ආකාරයක් හඳුනා ගත හැකිය. ඒ සඳහා ප්‍රධානම හේතුවක් වන්නේ පසු පරම්පරාව මේ කෙරෙහි දක්වන ආකල්පය සූබවාදී නොවීමයි. මේ කර්මාන්තය පදනම් වන්නේ ස්වාභාවික පරිසරයෙන් සපයා ගන්නා අමුදවා මතයි. ලෝකයේ බොහෝ රටවල් මේ සම්බන්ධව මුහුණ දෙන ප්‍රධාන ගැටලුවක් වන්නේ අමුදවා සපයා ගැනීම සඳහා ප්‍රමාණවත් පහසුකම් නොතිබේයි. ගලතරය ගැමියෝද මෙම අර්ථාදයට තිතැනින් මුහුණ දෙන්නේ වෙති. අහිතයේදී තලගොඩ 2000ක් පමණ වුවද ග්‍රාමය ආගුරයෙන්ම සපයා ගැනීමට හැකියාව තිබුණු වර්තමානය වන විට තලගොඩ 200ක පමණ ප්‍රමාණය වුවද සපයා ගන්නේ ඉතා අපහසුවෙනි. ඔවුන්ට මෙම අමුදවා සපයා ගැනීම සඳහා විශාල මුදලක් වැය කිරීමට සිදු වේ. නුතන අහියෝගාත්මක රැකියා වෙළදපළ තුළ මෙවැනි නිෂ්පාදන කර්මාන්තයන් පිළිබඳව ඇත්තේ අඩු ආකල්පයකි. වෙළදපළ තුළ තිසි තරගකාරීන්වය හඳුනා ගනිමින් එට සරිලන නිෂ්පාදයන් වෙළදපළ වෙත ඉදිරිපත් කිරීමට ඔවුන් සමත් වේ නැතු. සංචාරක කර්මාන්තය කෙරෙහි ඉහළ ආකර්ෂණයක් හිමි කරගෙන ඇති රටක් වශයෙන් පාරිභෝගිත රැවිකත්වය නිසි පරිදි හඳුනා ගන්නේ නම් මොවුන්ට වටාපතට අමතරව වෙනත් නිෂ්පාදනයන්ටද යොමු වීමේ හැකියාව පවතියි. වර්තමානය වන විට මාර්ගගත විකුණුම් ජාල හරහාද ඉහළ මිලක් ලබා ගැනීමේ හැකියාව පවතියි. නමුත් ගිල්පියාට වඩා වැඩි ආදායමක් ලබන්නේ අතරමැදියන්ය. එනම් මෙහිදී මිල පිළිබඳ තීරණය කරනු ලබන්නේ අතරමැදියන් විසිනි. උදාහරණයක් වශයෙන් ගිල්පින්ගෙන් රැපියල් 160 කට මිලදී ගන්නා වසල් අත්තක වෙළදපළ මිල රැපියල් 200න් 250න් අතර මුදලක් වේ. එමෙන්ම මෙහි නිෂ්පාදනය කරන ගොටු අත්ත දැනට මෙම ග්‍රාමයේ එක් අයෙකු විසින් පමණක් නිෂ්පාදනය කරනු ලබයි. එය ගිල්පියාගෙන මිලදී ගන්නේ රැපියල් 1200කටය. එහි විකුණුම් මිල 2000-2500 ත් අතර වෙයි. මෙහි පිරිවැය රැපියල් 800ක් පමණ වේ. එහිදී වැඩි ලාභයක් ලබන්නේ අතරමැදියාය. එම නිසා මේ කර්මාන්තය කෙරෙහි යොමු වීමට පසු පරම්පරාව රැවිකත්වයක් නොදක්වයි. ගිල්පින්ට පවතින අඩු අවබෝධය නිසා බොහෝ දුරට ඔවුන් දැන පිරිවැයට සාහේක්ෂව වැඩි ලාභයක් උපයා ගැනීමට ඔවුන්ට නොහැකි වේ.

නිගමනය

අපේ සංස්කෘතික උරුමයන්ට හානි පමුණුවමින් අපට දිග ගමනක් යාමට නොහැකිය. එම නිසා අප සංචාරය විය යුත්තේ මෙම දේශීය සංස්කෘතික අන්තර්ජාල සම්ගෙය. ගලතරය වූ කළු එවැනි සංස්කෘතික අන්තර්ජාලකින් මෙන්ම සංචාරය කළ හැකි ගක්ෂනාවයකින් යුත්ත කර්මාන්තයක් සහිත ග්‍රාමයකි. වර්තමාන රැකියා විසින් මෙම කර්මාන්ත නංවාලීම සඳහා දිග පියවරක් තබමින් සිටින අවස්ථාවක ගිල්පියාද ඒ වෙනුවෙන් ඇප කැප වන්නේ නම් නැගී විශේෂයෙන්ම වටාපත හැරුණු කොට වෙනත් නිර්මාණ සඳහා යොමු වීම කාලීන අවශ්‍යතාවයකි.

ଆଜିତ ଗୁଣ୍ଠା ହା ଲେବନ ହାମାଲାଯ

නාගේබ විතාන, රත්නපාල.(2010).ලක්දිව අත්කම දිල්ප කලා.නාගේබ:පරප්පේ ප්‍රකාශකයෝ.

සුමංගල හිමි .දේවරක්ෂිත නිශ්චිතවේ.බලුවන්තුවාවේ.(1996).මහාවංශය(සිංහල).කොළඹ:අුස් ගොඩනෑ සහ ප්‍රහැරදරයෝ.

සං.පී.ව, එම්.එම්.නිඛාන්ත. (2010). ශ්‍රී ලංකාවේ දේශීය කරුමාන්ත. මහරගම:තරංග ප්‍රින්ටිස්.

සේනාරෝ.ඩී.එම්.(2015).ග්‍රී ලංකාවේ කරමාන්තේ පුරාණය .පමන්ති පොක් ප්‍රකාශකයේ .සෙනෙල්වර්ත්න ආනුරාධ .(1981).සංස්කෘතිය හා කලා ගිල්ප .අකාඛ මූලික : එස්.ගොචිගේ සහ සහගේදරයේ.

සිරිපාල, නොමත්ත්. (1997). කළමල් කවී සමාජය. නුගේගොඩ: පියසිර ප්‍රින්ට්‌හෙන්.

Chudasri,disaya.walker,stuart.Fians,martyn(2012),An overview of the issues facing the craft industry and the potential for design with a case study in upper Northern Thailand.

Finger,J.M,& Schuler,Philip(Eds).2004.POOR PEOPLE'S KNOWLEDGE, Washington ,Word bank and oxford press.

Raina,Kanksha.(2019)Famouse Indian Handicraft that carry the taste of our culture.
<https://www.google.com/search/?q=dictionary.com+bridge+and+craft+in+english+craft>

<https://www.google.com/amp/s/dictionary.cambridge.org/amp/english/craft>

පිට දත්ත

- 01.එල්.ඒ.මෙතනානන්ද ලියනගේ.(2020.6.11).වයස 52 .වයභ පළාත .අලවිව
 - 02.එල්.ඒ.පොචීමැණිකේ.(2020.08.21).වයස 80.වයභ පළාත.ගලනරේ
 - 03.පි.එස්.වන්ද කුමාර.(2020.11.02).වයස 27.වයභ පළාත.ගලනරේ
 - 04.එම්.එම්.න්‍යාර සම්පත් ජයතිලක(2020.11.02).වයස 32.වයභ පළාත.ගලනරේ
 - 05.එම්.වී.දිනුෂ්ක දේශප්‍රිය රණසිංහ(2020.11.02).වයස 30.වයභ පළාත.ගලනරේ
 - 06.එම්.එච්.වම්ලා සරෝපිනි.(2020.11.07).වයස 28.වයභ පළාත.ගලනරේ
 - 07.ජේ.ඒ.හංසිකා ලක්මිණි ජයවර්ධන.(2020.11.07).වයභ පළාත.ගලනරේ
 - 08.ඊ.ඒ.නලින් කමල් එදිරිසිංහ.(2020.11.07).වයභ පළාත.ගලනරේ
 - 09.ඁාන්ති ලාලනි.(2020.11.07).වයස 30.වයභ පළාත .ගලනරේ
 - 10.එල්.ඒලමවුවති.(2020.11.10).වයස 65.වයභ පළාත .ගලනරේ
 - 11.බඩා.ඒ.සේෂ්මලතා.(2020.11.10).වයස 58.වයභ පළාත.ගලනරේ
 - 12.අර්.එම්.රන්මැණිකේ.(2020.11.10).වයස 70.වයභ පළාත.ගලනරේ
 - 13.ඊ.ඒ.ධරමවති.(2020.11.30).වයස 78.වයභ පළාත.ගලනරේ
 - 14.එම්.එච්.නිමල් කරුණාතිලක.(2020.11.30).වයස 62.වයභ පළාත.ගලනරේ
 - 15.පි.සුරේන්දා.(2020.11.30.)වයස 58.වයභ පළාත.ගලනරේ
 - 16.එම්.එච්.කාන්ති කුසුමලතා.(2020.11.30).වයස 70.වයභ පළාත.ගලනරේ
 - 17.එල්.ඒ.කරුණාරත්න.(2020.11.30).වයස 74.වයභ පළාත.ගලනරේ
 - 18.එල්.ඒ.කිත්සිරි තිලකවර්ධන.(2020.11.30).වයස 56.වයභ පළාත.ගලනරේ
 - 19.කලුණුපිටියේ විමලධිම හිමි.(2020.12.18).වයභ පළාත.ගලනරේ.